

S4.2 IL-ĦREJJEJF, IL-LEGĠENDI U L-ISTORJA



S4.2.3

Ikollna esperjenza ta' test storiku ibbażat fuq l-evidenza.

A. Aqra dan li ġejja.

L-Għarab f'Malta

silta għall-qari adattata mid-Denfil 6.

Għall-ħabta tas-seklu Sebgha fil-Mediterran qamet qawwa ġdida. Din kienet l-Islam u x-xerrieda ta' din ir-religjon kienu l-Għarab. Billi Malta tinsab f'nofs il-Mediterran, l-Għarab ħaduha taħt idejhom fis-sena 870 W.K.



In-Normanni
jinzlu Malta

L-Għarab damu hawn Malta madwar erba' mitt sena, saħansitra wara li r-Re Ruggieru II ġie Malta fis-sena 1127. L-Għarab, bħall-Insara, jemmnu f'Alla wieħed, iżda jagħrfu lil Muhammad bħala l-ikbar profeta. Dak iż-żmien f'Malta kienu jgħixu ġnus differenti. Il-Lhud, l-Insara u l-Musulmana kienu jithallew jipprattikaw ir-religjonijiet tagħhom, għad li xi kittieba jgħidulna li f'dak iż-żmien f'Malta qajla kien baqa' twemmin fi Kristu.

Kienu l-Għarab li tawna s-sistema tal-għadd kif nafuha llum. Kienu l-Għarab li għenu l-biedja u daħħlu sigar ġodda fil-gzejjer, fosthom il-ħarruba, it-tina u l-lewża, u t-tkabbir tal-qoton. Kienu l-Għarab li bidlu l-ismijiet tal-gzejjer tagħna f'Malta, Għawdex u Kemmuna. (N.B. Konna naħsbu li l-Għarab ċekknu

I-belt il-qadima u saħħew l-Imdina kif nafuha llum, imma x'aktarx li kienu l-Bizantini, u mhux l-Għarab li għamlu dan).

Mal-Għarab hawn ħafna legġendi u qlajjiet li, sbieħ kemm huma sbieħ, m'għandhomx jitwemmnu iżjed. Jingħad li kien il-Konti Ruggieru li tana l-ilwien tal-bandiera tagħna, iżda llum huwa magħruf li l-bnadar tan-nazzjonijiet bdew jiġu użati ħafna snin wara l-migġa tiegħu f'Malta fis-sena 1091.

Lanqas huwa minnu li l-Konti Ruggieru keċċa lill-Għarab minn Malta. Dan tixhdu l-Ġebbla ta' Majmuna li llum tinsab fil-Mużew tal-Arkeologija li hemm fiċ-Ċittadella t'Għawdex. Il-Ġebbla ta' Majmuna hija rħama li darba kienet fuq qabar ta' tfajla jisimha Majmuna. Instabet madwar tliet mitt sena ilu, f'għalqa bejn ix-Xewkija u Sannat, żewġt irħula Għawdxin. L-irħama għandha l-kitba bl-Għarbi fejn tgħarrafna li ċ-ċkejna Majmuna mietet il-Ħamis 21 ta' Marzu, 1174. Il-lapida fiha wkoll poeżija sabiħa fejn Majmuna tistaqsi x'se jsir minnha meta tiltaqa' mal-Ħallieq tagħha.



L-Għarab f'Malta - xena barra l-belt qadima tal-Imdina